

# नोएडा में फिर भड़का मजदूरों का प्रदर्शन

## पत्थरबाजी के बाद पुलिस ने संभाला मोर्चा, सेक्टर-80 में हिंसा, मजदूरों का बवाल

नोएडा, 14 अप्रैल. नोएडा सेक्टर 80 में एक बार फिर श्रमिकों का प्रदर्शन हिंसक हो गया, जिससे इलाके में तनाव की स्थिति पैदा हो गई. सोमवार को हुई झड़पों के बाद पहले से सतर्क पुलिस ने मंगलवार को तुरंत कार्रवाई करते हुए प्रदर्शनकारियों को खदेड़ दिया.

इस दौरान कुछ श्रमिकों द्वारा पुलिस पर पत्थरबाजी की भी खबर सामने आई, जिसके बाद हालात को नियंत्रित करने के लिए भारी पुलिस बल तैनात किया गया. यह विरोध ऐसे समय में सामने आया है जब उत्तर प्रदेश सरकार ने हाल ही में न्यूनतम मजदूरी में बढ़ोतरी का ऐलान किया है.



### श्रमिकों को खुशखबरी- वेतन बढ़ोतरी का ऐलान

नोएडा. नोएडा और गाजियाबाद में काम करने वाले श्रमिकों के लिए बड़ी खुशखबरी आई है. राज्य सरकार की हाई पावर कमेटी ने श्रमिकों की सैलरी बढ़ाने का ऐलान किया है. नई दरें 1 अप्रैल 2026 से लागू होंगी. इसके तहत नॉन-स्किल्ड श्रमिकों को अब 13,690 रुपये, सेमी-स्किल्ड श्रमिकों को 15,059 रुपये और स्किल्ड श्रमिकों को 16,868 रुपये मासिक वेतन मिलेगा.

किलहाल प्रशासन स्थिति पर नजर बनाए हुए है. यह पूरा घटनाक्रम हाल ही में घोषित न्यूनतम मजदूरी बढ़ोतरी के बावजूद सामने आया है. उत्तर प्रदेश सरकार ने गौतम बुद्ध नगर और गाजियाबाद में अकुशल मजदूरों की मासिक मजदूरी 11,313 रुपये से बढ़ाकर 13,690 रुपये कर दी है. 15,059 रुपये और कुशल मजदूरों को 16,868 रुपये प्रति माह दिए जाने का प्रावधान किया गया है. अन्य नगर निगम क्षेत्रों और जिलों में भी आलग-अलग श्रेणियों के लिए वेतन में वृद्धि की गई है.

# चांदखेड़ी में लहराया महाकोशल-विध्य का परचम

चांदखेड़ी राजस्थान। जैन अतिथय तीर्थ स्थल चांदखेड़ी में दिगंबर जैन सोशल ग्रुप फेडरेशन का 30 वां राष्ट्रीय अधिवेशन अत्यंत भव्यता एवं गरिमायुक्त वातावरण में संपन्न हुआ। देशभर से प्यारे पदाधिकारियों एवं प्रतिनिधियों की गरिमायुती उपस्थिति में आयोजित इस अधिवेशन में महाकोशल-विध्य रीजन ने अपने उत्कृष्ट कार्यों के दम पर राष्ट्रीय स्तर पर विशिष्ट पहचान स्थापित की। अधिवेशन के दौरान महाकोशल-विध्य रीजन के अध्यक्ष सीए मनोज जैन को सर्वश्रेष्ठ रीजन अध्यक्ष के प्रतिष्ठित सम्मान से नवाजा गया, वहीं रीजन के कोषाध्यक्ष सुनील धिया को सर्वश्रेष्ठ कोषाध्यक्ष के रूप में सम्मानित



किया गया। यह उपलब्धियां वर्ष 2025 में रीजन द्वारा किए गए धार्मिक, सामाजिक, शैक्षणिक एवं स्वास्थ्य सेवाओं के उत्कृष्ट कार्यों का प्रतीक हैं। राष्ट्रीय मीडिया प्रसारणों में महाकोशल-विध्य रीजन ने अपने उत्कृष्ट प्रदर्शन करते हुए कुल 8 अर्वाइ अपने नाम किए। इसमें सर्वश्रेष्ठ अध्यक्ष का सम्मान मिला।

सम्मान मुकर्रज बादशा को प्राप्त हुआ। साथ ही पर्यावरण संरक्षण एवं स्कूप बुक श्रेणी में द्वितीय स्थान भी हासिल किया।

इनका किया गया सम्मान अधिवेशन की भव्य स्मारिका 'चंद्रोदय घोष' के उत्कृष्ट एवं त्रुटिरहित संपादन के लिए प्रधान संपादक प्रशांत जैन सहित संपादकीय टीम-डॉ. यतीश जैन, गोपाल जैन, संजय सम्यक, विकास जैन एवं अजुल जैन को विशेष रूप से सम्मानित किया गया। वहीं जबलपुर नगर ग्रुप ने भी उल्लेखनीय उपलब्धि हासिल करते हुए कुल 12 अर्वाइ प्राप्त किए। ग्रुप के अध्यक्ष प्रफुल्ल-रीता जैन को श्रेष्ठ अध्यक्ष का सम्मान मिला।

## सरकार के राष्ट्रव्यापी अभियान को मिला सफलता

नवभारत जबलपुर। भारत सरकार ने एलपीजी की जमाखोरी और कालाबाजारी पर रोक लगाने के लिए अपने सिस्टम को काफ़ी मजबूत बनाया है। साथ ही सरकार ने देश भर में वास्तविक उपभोक्ताओं तक बिना किसी रुकावट के स्वच्छ ईंधन पहुंचाने की अपनी प्रतिबद्धता को दोहराया है। एक राष्ट्रव्यापी अभियान के तहत, सिर्फ 11 अप्रैल, 2026 को 2,700 से ज्यादा इन्स्पेक्शन कर छापे मारे गए। इस तरह की कार्रवाइयों का उद्देश्य अनियमितताओं का पता लगाना, घरेलू एलपीजी के गलत इस्तेमाल को रोकना और वितरण नेटवर्क में पारदर्शिता बढ़ाना है। इस बीच सार्वजनिक क्षेत्र की तेल विपणन कंपनियों

(ओएमसी) ने भी एलपीजी डिस्ट्रीब्यूटरशिप्स के अचानक इन्स्पेक्शन के साथ अपनी निगरानी तेज कर दी है। इन कड़े निरीक्षणों के बाद, 219 डिस्ट्रीब्यूटर्स पर जुर्माना लगाया गया है, जबकि तय नियमों का उल्लंघन करने वाले 56 डिस्ट्रीब्यूटर्स को लाइसेंस निलंबित कर दिया गया है।

पूरे देश में 52.3 लाख से ज्यादा घरेलू एलपीजी सिलेंडरों की आपूर्ति - इसके साथ ही ओएमसी ने जिम्मेदाराना इस्तेमाल को बढ़ावा देने और लास्ट-माइल पहुंच सुनिश्चित करने और उपभोक्तियों को जागरूक बनाने के प्रयासों को भी बढ़ाया है। पिछले आठ दिनों में लगभग 3,300 जागरूकता शिविर

आयोजित किए गए हैं, जिनमें विशेष रूप से 5 किलोग्राम वाले 'फ्री ट्रेड एलपीजी' (एफटीएल) सिलेंडरों की उपलब्धता और उन्हें अपनाने पर जोर दिया गया है; इन अभियानों के दौरान प्रैस से 35,800 से ज्यादा सिलेंडर बेचे गए। ये सभी प्रयास प्रवासी और वंचित आबादी की जरूरतों को पूरा करने और घरेलू एलपीजी की आपूर्ति पर पड़ने वाले दबाव को भी कम करने में मददगार साबित हो रहे हैं। सिर्फ 11 अप्रैल 2026 को पूरे देश में 52.3 लाख से ज्यादा घरेलू एलपीजी सिलेंडरों की आपूर्ति की गई। यह अंकड़ा दुनिया भर में बदलती परिस्थितियों के बावजूद भी निर्बाध आपूर्ति बनाए रखने की क्षमता को दर्शाता है।

# तमिलनाडु में भाजपा का चुनावी घोषणापत्र जारी



परिवार की महिला मुखियाओं को 2000 रुपये ई-स्कूटर खरीदने के लिए 25,000 की आर्थिक मदद

चेन्नई, 14 अप्रैल. तमिलनाडु में राष्ट्रीय जनतांत्रिक गठबंधन (राजग) में शामिल अखिल भारतीय अन्ना द्रमुक मुन्नेत्र कथम (अन्ना द्रमुक) की सहयोगी भारतीय जनता पार्टी (भाजपा) ने मंगलवार को विधानसभा चुनावों के लिए अपना घोषणापत्र जारी किया.

भाजपा को ओर से जारी घोषणा पत्र में कई मुफ्त योजनाओं की घोषणा की गयी, जिनमें से कुछ अहम योजनाएं वैसी ही हैं जैसी सत्ताकूट द्रमुक के नेतृत्व वाले इंडिया गठबंधन ने पेश की थीं। भाजपा ने हर परिवार की महिला मुखिया को 2,000 रुपये और हर परिवार को एक बार में

10,000 रुपये की नकद सहायता देने का वादा किया है, ताकि महंगाई के दबाव से राहत मिल सके। इसके अलावा, पार्टी ने साल में तीन एलपीजी सिलेंडर मुफ्त देने का भी वादा किया है। पार्टी ने योग्य महिलाओं को ई-स्कूटर खरीदने के लिए 25,000 रुपये की आर्थिक मदद देने का भी संकल्प लिया है।

एक ओर जहां द्रमुक ने राज्य की 1.31 करोड़ महिलाओं को दी जाने वाली मौजूदा 1,000 रुपये की राशि को बढ़ाकर 2,000 रुपये करने का आश्वासन दिया है, वहीं अन्ना द्रमुक ने भी अपने घोषणापत्र में इस राशि को बढ़ाकर 2,000 रुपये करने की घोषणा की है। इसके अलावा, अन्ना द्रमुक ने अभी केवल महिलाओं के लिए उपलब्ध मुफ्त बस यात्रा की सुविधा को पुरुषों के लिए भी शुरू करने का वादा किया है.

### ईसीआई ने 727.58 करोड़ रुपये की नकदी जब्त की

चेन्नई. निर्वाचन आयोग (ईसीआई) के उडुन दस्ते और सर्विलांस टीम के अधिकारियों ने तमिलनाडु में चुनावी खर्च पर निगरानी रखते हुए 727.58 करोड़ रुपये की नकदी एवं अन्य सामग्री जब्त की है, जिसमें शराब और ज्वैलरी भी शामिल हैं।

तमिलनाडु में 234 सदस्यों वाली 17वीं विधानसभा के लिए 23 अप्रैल को चुनाव होने हैं. मुख्य चुनाव अधिकारी अर्चना पटनायक ने मंगलवार को कहा कि चुनाव कराने में पारदर्शिता और जिम्मेदारी तय करने के लिए, ईसीआई ने चुनावों के लिए 326 पर्यवेक्षक तैनात किए हैं. इनमें 136 सामान्य पर्यवेक्षक, 40 पुलिस पर्यवेक्षक और 151 वय्य लेखा पर्यवेक्षक शामिल थे और उन्हें तमिलनाडु के 234 विधानसभा क्षेत्रों में लगाया गया था. केन्द्रीय पर्यवेक्षक के संपर्क विवरण की जानकारी संबंधित जिला चुनाव अधिकारी के ज़रिए दी गई है, ताकि नागरिक, राजनीतिक पार्टियां और उम्मीदवार सीधे चुनाव से जुड़ी शिकायतें दर्ज कर सकें या उल्लंघन की रिपोर्ट कर सकें. उन्होंने कहा कि चुनाव आयोग चुनाव खर्च की कड़ी निगरानी प्रणाली लागू कर रहा है ताकि यह पक्का हो सके कि निगरानी और प्रवर्तन टीमों पूरे राज्य में सक्रिय रूप से तैनात हों ताकि नकदी, शराब, नशीले पदार्थ और दूसरी प्रतिबंधित चीजों सहित गैर-कानूनी प्रलोभन सामग्री पर नजर रखी जा सके और उन्हें रोक जा सके. इन तेज प्रवर्तन उपायों के नतीजे में 13 अप्रैल तक तमिलनाडु में कुल मिलाकर 727.58 करोड़ रुपये की जब्त हुई है. इसमें 126.64 करोड़ नकद शामिल हैं. 2.36 करोड़ की शराब, ड्रग्स/नारकोटिक्स 75.48 करोड़ रुपये, कीमती धातु 295.46 करोड़ रुपये और दूसरी चीजें और मुफ्त चीजें 226.15 करोड़ रुपये हैं. सुश्री अर्चना पटनायक ने कहा कि जब्त की गई कुल राशि में से 381 करोड़ रुपये सही दस्तावेज जमा करने पर बिना किसी परेशानी के जारी कर दिए गए हैं.

### बंगाल विस चुनाव में 2,926 उम्मीदवार मैदान में

नयी दिल्ली/कोलकाता. चुनाव आयोग ने मंगलवार को पश्चिम बंगाल विधानसभा चुनाव के लिए उम्मीदवारों की अंतिम सूची जारी की है. चुनाव आयोग के अनुसार नामांकन वापसी की अंतिम तिथि के बाद राज्य में कुल 2,926 उम्मीदवार चुनाव मैदान में हैं. पहले चरण में 152 विधानसभा सीटों पर 1,478 उम्मीदवार और दूसरे चरण में 142 सीटों पर 1,448 उम्मीदवार अपनी किस्मत आजमा रहे हैं. दूसरे चरण के लिए नामांकन दाखिल करने की अंतिम तिथि नौ अप्रैल थी, जबकि 10 अप्रैल को नामांकन पत्रों की जांच (स्वरुटिनी) और 13 अप्रैल को नाम वापसी की अंतिम तिथि निर्धारित की गई थी. चुनाव कार्यक्रम के तहत दूसरे चरण के लिए मतदान 29 अप्रैल को कराया जाएगा. सभी निर्वाचन क्षेत्रों में रिटर्निंग अधिकारी निर्वाचन संचालन नियम, 1961 के तहत उम्मीदवारों की अंतिम सूची सरकार राजपत्र में प्रकाशित करेंगे. आयोग ने बताया कि सभी रिटर्निंग अधिकारी चुनावी दस्तावेजों को सुरक्षित रखने के लिए नामांकन, जांच और नाम वापसी से जुड़े रिपोर्टों को सीलबंद पैकेट में सुरक्षित रखेंगे. मतदाताओं की सुविधा के लिए ईसीआई ऐप नेट पर %अपने उम्मीदवार को जाने% की सुविधा उपलब्ध कराई गई है.

### बांग्ला-विरोधी के खिलाफ मजबूती जरूरी: ममता

कोलकाता. पश्चिम बंगाल की मुख्यमंत्री ममता बनर्जी ने चुनावी रैली के दौरान भाजपा पर तीखा हमला बोला. उन्होंने विपक्षी दल को 'बांग्ला-विरोधी जमींदार' बताते हुए आरोप लगाया कि भाजपा राज्य के लोगों को बांटे और उनके लोकतांत्रिक अधिकारों को कमजोर करने की कोशिश कर रही है. मुख्यमंत्री ने सोशल मीडिया प्लेटफॉर्म पर अपनी रैली का वीडियो साझा करते हुए बीरभूम, पूर्व और पश्चिम बर्धमान तथा बांकुड़ा के मतदाताओं से टीएमसी को चौथी बार सत्ता में लाने की अपील की. ममता ने कहा कि पिछले 15 वर्षों में जो कुछ भी हासिल हुआ, वह मा-माटी-मानुष की साझी ताकत का नतीजा है। उन्होंने सभी जाति, धर्म, वर्ग और समुदाय के लोगों से एकजुट होने की अपील की और कहा कि बांग्ला-विरोधी जमींदारों के खिलाफ मजबूत दौड़ार बनकर खड़ा होना जरूरी है. मुख्यमंत्री ने भाजपा और अन्य ताकतों पर राज्य को बदनाम करने और लोकतांत्रिक अधिकार छीनने का आरोप लगाया. ममता ने अपने भाषण में यह भी कहा कि उनके भाई-बहन उनकी सबसे बड़ी पुंजी हैं और राज्यवासियों के प्यार और आशीर्वाद ने उन्हें सशक्त बनाया है। उन्होंने यह भरोसा जताया कि मा-माटी-मानुष सरकार चौथी बार ऐतिहासिक वापसी करेगी।


### आयकर विभाग ने 'फॉर्म 141' किया शुरू

नई दिल्ली. इनकम टैक्स विभाग ने फॉर्म 141 को शुरू किया है. यह एक कंसोलिडेटेड वालान-कम-स्टैटमेंट है, जो कि चार अलग-अलग टीडीएस फॉर्म का स्थान लेगा. यह नया फॉर्म, फॉर्म 26व्यूबी, फॉर्म 26व्यूसी, फॉर्म 26व्यूडी और फॉर्म 26व्यूई को मिलाकर बनाया है, जिनका उपयोग पहले क्रमशः संपत्ति की खरीद पर टीडीएस, किए गए टीडीएस, टेकेदारों या पेशेवरों को किए गए भुगतान पर टीडीएस और वयुअल डिजिटल एसेट्स के हस्तांतरण पर टीडीएस दाखिल करने के लिए किया जाता था. नए संशोधित नियमों के मुताबिक, फॉर्म 141 का उपयोग अब 50 हजार प्रति महीने के भुगतान पर टीडीएस और 50 लाख की संपत्ति की खरीद पर टीडीएस जमा करने के लिए किया जा सकता है.

# महिला आरक्षण समय की जरूरत: शाह

नई दिल्ली 14 अप्रैल. केन्द्रीय गृह मंत्री अमित शाह ने महिला आरक्षण विधेयक को जल्द से जल्द लागू किये जाने को समय की जरूरत बताते हुए उम्मीद जताया है कि सभी राजनीतिक दल इस ऐतिहासिक कदम का समर्थन करेंगे.

शाह ने महिला आरक्षण को लागू करने से संबंधित विधेयक के बारे में प्रधानमंत्री नरेंद्र मोदी के देश की नारी शक्ति को मंगलवार लिखे गये पत्र को सोशल मीडिया पर साझा करते हुए इस पर प्रतिक्रिया करते हुए यह बात कही है. उन्होंने कहा कि महिला आरक्षण विधेयक समय की आवश्यकता है। यह हमारी नारी शक्ति का उचित अधिकार है कि वे नैतिक निर्माण में योगदान दें और राष्ट्र को सशक्त बनाएं. मोदी



सरकार इस विधेयक को लाने और लागू करने के लिए दृढ़ संकल्पित है। यह एक ऐसा परिवर्तन है जो निश्चित रूप से बेहतर के लिए बिना किसी देरी के होना चाहिए। मुझे आशा है कि सभी लोग आगे आएंगे और इस ऐतिहासिक कदम का समर्थन करेंगे. उल्लेखनीय है कि श्री मोदी ने विधायिका में महिलाओं को 33 प्रतिशत आरक्षण को लागू करने के लिए संसद में गुस्वारा को लाये जाने वाले संशोधन विधेयक से पहले नारी शक्ति को लिखे पत्र में कहा है कि यह भारत की नारी शक्ति के नाम मेरा पत्र है, जिसमें हम दशकों से लंबित इस कार्य को लागू करने की अपनी प्रतिबद्धता दोहरा रहे हैं. अपने संदेश में श्री मोदी ने राष्ट्र निर्माण में महिलाओं की भूमिका पर जोर दिया और नीतिगत उपायों तथा नियमों लेने की प्रक्रियाओं में बढ़ी हुई भागीदारी के माध्यम से उन्हें सशक्त बनाने पर सरकार के ध्यान को रेखांकित किया है. उल्लेखनीय है कि सरकार विधायिका में महिलाओं को 33 प्रतिशत आरक्षण देने से संबंधित नारी शक्ति वंदन अधिनियम को जल्द से जल्द लागू करने के लिए इस में संशोधन के लिए गुरुवार को संसद में विधेयक लाने जा रही है.

# सदैव राष्ट्र प्रथम की भावना के साथ कार्य करने का आह्वान

### अंबेडकर जयंती पर पुष्पांजलि अर्पित की: मोदी

नई दिल्ली, 14 अप्रैल. उपराष्ट्रपति सी. पी. राधाकृष्णन, प्रधानमंत्री नरेंद्र मोदी तथा लोकसभा अध्यक्ष ओम बिरला ने मंगलवार को बाबासाहेब डॉ. भीमराव अम्बेडकर की जयंती के अवसर पर संसद भवन परिसर स्थित प्रेरणा स्थल पर उनकी प्रतिमा पर पुष्पांजलि अर्पित की.

बिरला ने डॉ. अम्बेडकर के प्रमुख योगदानों का उल्लेख करते हुए कहा कि संविधान में समानता का अधिकार तथा बिना किसी भेदभाव के मतदान का अधिकार



जैसे प्रगतिशील प्रावधानों ने एक सशक्त भारत की नींव रखी, जो न केवल भारत के लोकतंत्र को बल्कि विश्व के अन्य लोकतंत्रों को भी प्रेरित कर रहे हैं। भारत के युवाओं को बाबासाहेब के विचारों का सच्चा प्रतिनिधि बताने हुए उन्होंने उन्हें सदैव राष्ट्र प्रथम की भावना के साथ कार्य करने का आह्वान किया.

### अंबेडकर जयंती पर राहुल और प्रियंका गांधी का संदेश

नई दिल्ली. नेता विपक्ष राहुल गांधी ने अंबेडकर जयंती के अवसर पर देशवासियों को शुभकामनाएं देते हुए कहा कि डॉ अंबेडकर ने भारत को केवल संविधान ही नहीं, बल्कि न्याय, समानता और सम्मान पर आधारित एक मजबूत राष्ट्र का सपना भी दिया. राहुल गांधी ने सोशल मीडिया पर अपने संदेश में आगे लगाया कि आज कुछ ताकतें सुनियोजित तरीके से बाबासाहेब की विरासत और संविधान को कमजोर करने में लगी हैं. लोकतांत्रिक संस्थाओं को खोखला किया जा रहा है.

### अंबेडकर के विचारों से प्रेरित है सरकार की योजनाएं: नितिन

नई दिल्ली भारतीय जनता पार्टी (भाजपा) अध्यक्ष नितिन नदी ने मंगलवार को कहा कि सरकार की योजनाएं बाबा साहेब अंबेडकर के विचारों से प्रेरित हैं और इसी का अनुकरण करते हुए केंद्र सरकार नारी शक्ति वंदन अधिनियम के माध्यम से लोकसभा और विधानसभाओं में महिलाओं को 33 प्रतिशत आरक्षण देने जा रही है. नितिन ने आज यहां भाजपा मुख्यालय में संविधान के शिल्पकार डॉ. भीमराव अंबेडकर की जयंती पर उन्हें पुष्पांजलि अर्पित कर श्रद्धांजलि दी.



# सरकारी नौकरियों में समानता के अधिकार का पालन करना अनिवार्य

नई दिल्ली, 14 अप्रैल. उच्चतम न्यायालय ने एक महत्वपूर्ण टिप्पणी में कहा है कि अगर सेवा नियमों में अनुभव, योग्यता या वरिष्ठता के आधार पर छूट का प्रावधान है, तो किसी कर्मचारी को केवल डिग्री न होने की वजह से प्रमोशन से वंचित नहीं किया जा सकता.

उच्चतम न्यायालय ने मध्य प्रदेश उच्च न्यायालय के उस फैसले को रद्द कर दिया, जिसमें एक सहकारी समिति के कर्मचारी को पदोन्नति देने से इनकार कर दिया था. न्यायालय ने माना कि जब अन्य कर्मचारियों को समान छूट दी गई, तो इस मामले में शैक्षिक योग्यता में रियायत न देना संविधान के अनुच्छेद 14 और



16 का उल्लंघन है. न्यायमूर्ति प्रशांत कुमार मिश्रा और न्यायमूर्ति एनवी अंजारिया की पीठ ने कहा कि भेदभाव अन्याय का ही दूसरा नाम है. अदालत ने और दिया कि सरकारी नौकरियों में समानता के अधिकार का पालन करना अनिवार्य है. न्यायालय ने यह टिप्पणी एक प्राथमिक कृषि सहकारी समिति के कर्मचारी से जुड़े मामले के दौरान की, जिसने लगभग तीन दशकों तक सेवा की थी.

# देहरादून एक्सप्रेस से विकास को मिलेगी गति

देहरादून, 14 अप्रैल. केन्द्रीय सड़क परिवहन और राजमार्ग मंत्री नितिन गडकरी ने मंगलवार को कहा कि दिल्ली देहरादून एक्सप्रेस वे का निर्माण देश के विकास का प्रतीक है और इससे राष्ट्रीय राजधानी तथा उत्तराखंड की राजधानी देहरादून के बीच की दूरी आठ घंटे से घटकर महज छह घंटे की रह जाएगी.

दिल्ली देहरादून एक्सप्रेस वे के उदघाटन समारोह को संबोधित करते हुए गडकरी ने कहा कि इस परियोजना में पर्यावरण का विशेष ध्यान रखा गया है और वन्यजीवों को आवाजाही को विशेष महत्व दिया गया है ताकि विकास की गतिविधियों से वन्य जीवों की स्वच्छता बाधित नहीं हो. वन्य जीव बाहुल्य क्षेत्र में एक्सप्रेसवे को एलिवेटर से जोड़ा गया है वन्य जीव जंतु आसानी से और स्वच्छता के साथ विचरण कर सकें.

### जाम की स्थिति से निपटने के लिए परियोजना को मंजूरी

देहरादून ऋषिकेश हरिद्वार में जाम की स्थिति से निपटने के लिए भी परियोजना को मंजूरी दी गई है और इस पर जल्द ही काम शुरू हो जाएगा. हरिद्वार, देहरादून और ऋषिकेश के बीच लोगों को जाम के संकट से छुटकारा मिले और आवाजाही को आसान बनाया जाय इसके लिए बेहतर और चौड़ी सड़कों के निर्माण के साथ ही विकास को नयी नयी योजनाओं को पूरा किया जा रहा है. केन्द्रीय मंत्री ने कहा कि दिल्ली देहरादून एक्सप्रेसवे के निर्माण से उत्तराखंड में विकास को नया आयाम मिलेगा. 12000 करोड़

### पश्चिम मध्य रेल

पश्चिम मध्य रेल (कानपुर-विठ्ठल शाखा) जलपुर - ई. निविदा सूचना एन.आई.टी. नं. जबलूर-आरडी-निविदा-2025-09R, दिनांक 08.04.2026 वरि. मंडल विद्युत इंजीनियर/कंठण-विठ्ठल/पश्चिम मध्य रेल, जबलपुर, भारत संघ के राष्ट्रपति के लिए एवं उनकी ओर से निर्माण/संरक्षण कार्य करने के लिए अनुभवी ठेकेदारों से मुहूर्त निविदाएं आमंत्रित करते हैं। ठेकेदारों के पास राज्य सरकार द्वारा जारी विद्युतीय लायसेंस (फर्म के नाम से या फर्म के किसी पार्टनर के नाम से या स्वयं के नाम से यदि सोल प्रोप्राइटर हो) आई.ई. नियम 1956 के अनुसार होना चाहिए।

### पश्चिम मध्य रेल

पश्चिम मध्य रेल, सतना, निम्नलिखित कार्य के लिए खुली ई-निविदा आमंत्रित करते हैं। क्र.सं.-1. निविदा संख्या: डि.टी. सी.ई.सी.-डि.टी.सी.सतना-01-2026. कार्य का विवरण: मध्य प्रदेश राज्य में सतना-पन्ना नई रेल लाइन परियोजना के अंतर्गत, सकरिया रोड-पन्ना खंड में 03 वायव्यवट और 02 एनिलन क्रॉसिंग का निर्माण; देवेन्द्र नगर - सकरिया रोड - पन्ना खंड में (वन क्षेत्र में) वैन - लिफ क्रॉसिंग का कार्य; सतना-नागोद खंड में 03 क्रॉसिंग का कार्य और 02 आर.ओ.बी. तथा रिटिनिंग वर्क का निर्माण तथा अन्य संबंधित विधि कार्य के लिए ई.पी.सी. निविदा। प्रथम रि-टिड क्रॉसिंग दिनांक - 27.04.2026, समय 11.00 बजे। द्वितीय रि-टिड क्रॉसिंग दिनांक - 11.05.2026, समय 11.00 बजे। स्थान - मध्य अविभाग/सी-IV/मुधुलवार/प.म.रे. का कब. सेकेंड चोर, जी.एन. ऑफिस बिल्डिंग, जबलपुर रेलवे स्टेशन के पास। निविदा बन्द होने की तारीख: 08.06.2026. अनुमानित लागत: ₹ 142,07,27,058.13. पूर्ण विवरण वेबसाइट [www.ireps.gov.in](http://www.ireps.gov.in) पर आलोड की गई है-निविदा में तथा उच्च मुख्य अधिकारी, पश्चिम मध्य रेल, सतना के कार्यालय नोटिस बोर्ड पर देखा जा सकता है। ऑफर सिर्फ ई-निविदा के माध्यम से ही स्वीकार किये जायेंगे। ई-निविदा के अतिरिक्त किसी भी अन्य माध्यम से निविदा ऑफर स्वीकार नहीं किये जायेंगे। संख्या - डि.टी.सी.ई.सी.-द्वितीय-सतना-निविदा आभारना सूचना-01-2026. दि. 10.04.2026

# आईडीएफसी फर्स्ट बैंक लिमिटेड

(पूर्ववर्ती कैपिटल फर्स्ट लिमिटेड, आईडीएफसी बैंक लिमिटेड के साथ समामिलित) और वर्तमान में आईडीएफसी फर्स्ट लिमिटेड के रूप में जाना जाता है) (CIN:L65110TN2014PLC097792)

रजिस्टर्ड ऑफिस : के आरएम टॉवर, 8वां तल, हेरिंगटन रोड, चेटेयट, चेन्नई-600031 फोन : +914445644000, फैक्स: +914445644022

श्रेणी	व्याज लेने वाले का नाम	शाखा का नाम
175109693	असलम खान	जबलपुर विजय नगर
168395250	असलम खान	जबलपुर विजय नगर

नीलामी की स्थिति में यदि कोई अधिरोध राशि प्राप्त होती है, तो यह संबंधित उधारकर्ता को वापस कर दी जाएगी। नीलामी के बाद यदि कोई घाटा/कमी रह जाती है, तो शेष राशि उचित कानूनी कार्यवाही के माध्यम से उधारकर्ता से वसूल की जाएगी। आईडीएफसी फर्स्ट बैंक बिना किसी पूर्व सूचना के, अपने विवेकानुसार नीलामी कार्यक्रम में संशोधन करने या उसे आगे की तिथि तक स्थगित करने या उधारकर्ता को सूचित कर सकता है। नीलामी का आयोजन आईडीएफसी फर्स्ट बैंक के सूचीबद्ध नीलामी सेवा प्रदाताओं, कर्सेल श्रेणियों आदि द्वारा इंडिया लिमिटेड द्वारा सुबह 10:00 बजे से दोपहर 1:00 बजे तक भौतिक रूप से किया जाएगा। यदि शाहक की मृत्यु हो जाती है, तो नीलामी से संबंधित सभी शर्तें उनके नामित व्यक्ति/कानूनी उत्तराधिकारी पर लागू होंगी।

नीलामी की शर्तें एवं नियम : 1) संबंधित सोने के आभूषणों की विक्री "जैसा है, जहाँ है", "जैसा है, जो है" और "जो भी उपलब्ध है" के आधार पर होगी। 2) इच्छुक बोलीदाताओं को बैंक के अधिकृत नीलामी सेवा प्रदाता के साथ पंजीकरण करना होगा और केवाईसी संबंधी आवश्यकताओं का पालन करना होगा। 3) बोली जमा करने से पहले आभूषणों और उनकी विशिष्टताओं का निरीक्षण करना और उससे संबंधित होना बोलीदाताओं की जिम्मेदारी होगी। बोलीदाता शाखा प्रबंधक से परामर्श करके आभूषणों का निरीक्षण कर सकते हैं। 4) उच्चतम बोली बैंक के अधिकृत प्रतिनिधि द्वारा पुष्टि की जानी होगी। 5) सफल बोलीदाता को निर्धारित समय में भीतर पूरी विक्री राशि जमा करनी होगी, अन्यथा जमा की गई राशि जबरन ली जाएगी। 6) एक बार बेचे गए सोने के पाउच किसी भी परिस्थिति में विक्रेता को वापस नहीं किया जा सकता है और विक्रेता बोलीदाता/खरीदार द्वारा भौतिक रूप से सोने जमा के बाद विक्रेता किसी भी प्रकार से उत्तरदायी नहीं होगा। 7) बैंक के अधिकृत प्रतिनिधि को बिना किसी पूर्व सूचना या कारण बताए किसी भी बोली को स्वीकार/अस्वीकार करने या नीलामी को रद्द/स्थगित करने का अधिकार सुरक्षित है। 8) विक्री बैंक द्वारा पुष्टि की अयोग्य है। एमडी/आईडीएफसी फर्स्ट बैंक लिमिटेड के अधिकृत अधिकारी

दिनांक: 15.04.2026 स्थान: मध्यप्रदेश